



خانوادہ عثمانیہ بدایوں کی کلامی مباحث پر مشتمل چند کتب: تحقیقی و تقدیری مطالعہ

The Compilation of *Khānwādah 'Uthmāniah Badāyūn* in Theology: A Critical Study

Mazhar Husain Bhadro^{*1}, Muhammad Abid Nadeem, (Ph.D)^{**}

*PhD Scholar, Department of Arabic and Islamic Studies, GC University, Lahore

**Associate Prof. Department of Arabic and Islamic Studies, GC University, Lahore

Keywords:

Islamic Theology,
Khānwādah 'Uthmāniah,
Badāyūn, Indo-Pak



Bhadro, M. H. and Nadeem, M. A. (2020). The few Compilation of Scholars and Students from *Khānwādah 'Uthmāniah Badāyūn* in Theology (A Critical Study). *Al-'Ulūm Journal of Islamic Studies*, 1(2), 88 - 106

© 2020 AUJIS. All rights reserved

Abstract: Just as the stories of great ruling families are found on the political horizon of the world, so are the stories of many famous families in the Islamic scholarly world. Among them *Khānwādah 'Uthmāniah Badāyūn* holds an exceptional position due to its uniqueness and efficacy. The Scholars ('Ulamās) of this family and their students have rendered invaluable services for advancement of Islamic teaching and their services are beyond admiration. The number of publications of this family amounts to hundreds. This also examine the authenticity and historic standing of *Khānwādah 'Uthmāniah* on the advancement and publication of Islamic theology and education but this research explores here those books written by scholars and students of *Khānwādah 'Uthmāniah Badāyūn* related to 'Im-ul-Kalām such as Allama Fazal Rasool Badāyūnī authored masterpieces like "Ziyārat Rasūl Ullah", "Aqīdah Shafā'at", "Bwāriq-e-Muhammadiya", and "Saif-ul-Jabbār" etc. Other books include "Shams-ul-'Imāān" by Allama Muhammad Mohy-ud-dīn Osmāni, "Islam kȳ Bunyādī 'Aqāid" by Allama Abdul Qadīr Badāyūnī, "AqāidAhl-e-Sunnat" and "Jammi' Fatwā: Al-jawāb ul-mashkūr" by Allama Abdul Hamid Badāyūnī, "Sheikh Ibn-e-Taymiyyah kȳ 'Aqāid-o-Afkār" by Maulānā Abdul Sammad Chishtī Sehswaanī, "Mas'la Qayām-e-Ta'zīmī" by Maulānā Hussain Ahmad Qadrī, and some other relevant work of this pioneer family. The style of these books is simple, educational, and exploratory. Even a layman can get knowledge according to the given methodology from these books. This article explains traditional work of *Khānwādah 'Uthmāniah Badāyūn* for the promotion of Islamic theology in Indo-Pak with innovation of religious preaching for the will of God.

¹ Corresponding author, Email: mazharhussainbhadroo@gmail.com



اللہ تعالیٰ نے نبی کریم ﷺ کے دنیا سے پردہ فرمانے کے بعد انسانیت کی ہدایت و رہنمائی کے لیے علمائے ربانیین کے سلسلے کو جاری رکھا جو مردہ دلوں کو زندہ کرتے رہے۔ ایمان کی کھیتیوں کو سیراب کرتے رہے۔ اسلام کی تاریخ میں شورائی نظام کے موروثی نظام میں تبدیل ہو جانے کے بعد اسلامی روایات کے حامل افراد کو علمائے کرام کی طرف رجوع کرنا پڑتا ہے۔ یہ بات روز روشن کی طرح عیاں ہے کہ بر صیر میں علمائے ربانیین نے علوم دینیہ کے فروع کے حوالے سے بڑا کلیدی اور ماہیت کے لحاظ سے انہیٰ عمدہ کردار ادا کیا ہے۔ انہوں نے اپنے اعلیٰ کردار، انسان دوستی اور سماجی بھلائی پر مبنی تعلیمات سے بر صیر کے باشندوں کے دلوں میں ایمان کی شمع روشن کی۔ ان علمائے ربانیین نے بلا تخصیص مذہب و مسلک اسلام کے اعلیٰ اقدار اور اجتماعی مفادات کی بنیاد پر ایک اعلیٰ معاشرے کی تشکیل میں بڑھ کر حصہ لیا۔ آج کا مورخ اس بات پر ہمراں رہ جاتا ہے کہ بر صیر پاک و ہند میں ایک قلیل تعداد ہونے کے باوجود مسلمان کیونکر غالب و حکمران رہے؟ اگر بغور مطالعہ کیا جائے تو اس کے پیچھے ہمیں انہیٰ علمائے ربانیین کا کردار و عمل نظر آتا ہے جنہوں نے ایک منتشر خطے کو ایک فکری وحدت دی اور انسان و سماج دوستی کی اعلیٰ اقدار کو فروغ دیا۔

ان علمائے ربانیین کے علم و عمل کی ترقی، علوم دینیہ کا احیاء اور معاشرتی اثر و نفوذ دیکھ کر بعض نہاد علمائے سونے اپنے روحانی تفییش اور سماجی وقار کے پیش نظر دین میں متعدد خرافات اور غیر اسلامی نظریات کو شامل کر کے ان کی اصل روح اور مقصد کو متاثر کرنے کی کوشش کی۔ مگر ان کی کوششیں مجددین وقت اور علوم دینیہ کے احیاء کے علم برداروں کی فکری و شعوری تعلیمات کے سامنے کوئی برگ و بارہ نلا سکیں۔ ان علمائے ربانیین نے ایک اور قدم آگے بڑھ کر علوم دینیہ کے فروع کے لیے سیاسی حلقوں میں ایک مضبوط اور طاقتور حزب اختلاف کا بھی کردار ادا کیا۔

ان علمائے ربانیین نے علوم دینیہ کے مختلف گوشوں سے حالات حاضرہ کے مطابق عوام الناس کو مستفید کرنے کے لیے کتب تالیف کیں۔ جن میں قرآن، حدیث، تفسیر، سیرت، کلامی مباحث، تذکرہ نویسی، ادب، فلسفہ، تصوف، سماجیات، معاشیات، سیاست اور استغراہ جیسے مباحث پر کتب شامل ہیں۔ اس آرٹیکل میں کلامی مباحث کے حوالے سے تحریر کی گئی کتب کا تحقیقی مطالعہ پیش کرنے کی سعی کی گئی ہے تاکہ علم العقادہ کے حوالے سے پیدا شدہ مسائل کی تہہ تک پہنچا جاسکے اور بروقت ان کا تدارک کیا جاسکے۔

خانوادہ عثمانیہ بدایوں^۱

بر صغیر پاک و ہند میں علوم دینیہ کے فروع میں خانوادہ عثمانیہ بدایوں نے گرانقدر خدمات سر انجام دیں۔ اس خاندان کے مورث اعلیٰ قاضی دایمال قطری، حضرت عثمان غنیؓ کی اولاد سے تھے۔ جو ساتویں صدی ہجری (کتب سوانح و تاریخ میں سن متعین نہیں ہے البتہ سن وصال ۶۲۵ھ درج ہے) کے آغاز میں اسلامی افواج کے ساتھ آئے اور لاہور میں قیام پذیر ہوئے۔ پھر دیوبند منتقل ہوئے، پھر قاضی عساکر بدایوں بنائے گئے اور سید احمد بخاری (والد سید نظام الدین اولیاء) کے بعد قاضی بدایوں مقرر ہوئے اور یہیں قیام پذیر ہو گئے۔ اس وقت سے اس خانوادہ کی علمی و دینی خدمات کا سلسلہ قائم و جاری ہے۔ خانوادہ عثمانیہ کی خدمات کا دائرة آٹھ صدیوں پر محیط ہے۔ یہ ایک ایسا شرف و امتیاز ہے جو شاید بر صغیر کے بہت کم خانوادوں کو حاصل ہے۔^۲ خانوادہ عثمانیہ بدایوں اپنے دامن میں پورا دہستان لیے ہوئے ہے۔ جو تاریخ کے ہر دور میں سر بز و شاداب نظر آتا ہے۔ کلامی مباحث کے حوالے سے اس خانوادے کے علماء اور تلامذہ نے متعدد کتب تصنیف کیں جن میں فضل رسول بدایوی، محمد مجی الدین قادری عثمانی، عبد القادر بدایوی، حکیم عبدالقیوم شہید قادری، عبد الحامد بدایوی، سید عبدالصمد چشتی سہسوانی، حبیب الرحمن قادری، حسین احمد قادری اور دشاد احمد قادری کی کتب شامل ہیں۔ کلامی مباحث پر مشتمل کتب کا تحقیقی مطالعہ کرنے کا مقصد امت مسلمہ میں علم العقادہ کے حوالے سے پیدا ہونے والے مسائل کو قرآن، حدیث اور سلف صالحین کے اقوال و افکار کی روشنی میں جانچا جاسکے اور اس کی صحیح روح تک پہنچا جاسکے۔ امت مسلمہ میں اغیار نے جو تشكیک و الحاد کے نقیب ہوئے ہیں ان کا قلع قمع کیا جاسکے اور ان مسائل کے نتیجے میں پیش آمدہ مسائل سے پیشگوئی بچا جاسکے۔

۱۔ بدایوں بر صغیر پاک و ہند کا ایک قدیمی شہر ہے جو کہ ہندوستان کے صوبہ اتر پردیش میں واقع ہے۔ علمی، روحانی اور فکری اعتبار سے بدایوں کو مدینہ الاولیاء بھی کہا جاتا ہے۔ اس کی باقاعدہ بنیاد ۹۰۵ء میں ایک ہندو راجا نے رکھی تجکہ ۱۰۳۰ء میں سلطان محمود غزنوی کے بھانجے سالار مسعود غازی نے اسے فتح کیا۔ سلسلہ چشتیہ نظامیہ کے روح رواں خواجه نظام الدین اولیاء کا تعلق بھی سر زمین بدایوں سے تھا۔ (دیکھیے: ناشتاہ عالیہ قادریہ: تعارف و خدمات، بدایوں: تاج الغوک اکیڈمی، سان، ۳)۔

۲۔ عبدالعزیز مجیدی، تذکرہ خانوادہ قادریہ (بدایوں: تاج الغوک اکیڈمی، ۹، ۲۰۱۲ء)۔

زیارت روضہ رسول ﷺ

یہ فضل رسول بدایوں^۳ کی تصنیف ہے۔ مفتی صدر الدین آزردہ صدر الصدور دہلی نے ۱۲۶۲ھ میں روضہ رسول ﷺ کی زیارت کے مسئلہ پر "منتہیالمقالفیشر ححدیثلاش الدحال" رسالہ تالیف کیا۔ منتهی المقال کی پہلی اشاعت کے بعد کسی نے اس کے مباحث کے سلسلہ میں سات سوال لکھ کر فضل رسول بدایوں کو بھیجے تھے۔ یہ کتاب زیارت روضہ رسول ان سوالات کے جوابات پر مشتمل ہے۔ مثال کے طور پر سائل سوال نمبر ۶ میں کہتا ہے:

"ابن تیمیہ حنبلی تھے اور بے شمار مسائل میں مذاہب اربعہ کے علماء نے آپس میں اختلاف کیا ہے۔ لہذا یہ مسئلہ بھی اسی قسم کے مسائل میں سے ہو سکتا ہے۔"^۴

فضل رسول بدایوں مندرجہ بالا سوال کے جواب میں لکھتے ہیں:

"ابن تیمیہ کے یہ اقوال ان کے حنبلی ہونے کی حیثیت سے نہیں ہیں اور نہ ہی یہ مسئلہ مذہب امام احمد بن حنبل میں آیا ہے بلکہ اس مسئلہ میں جہور حتابہ، حنفی، شافعی اور مالکی علماء کے ساتھ متفق ہیں۔ اس مسئلہ میں ابن تیمیہ کا مسلک دین میں ابتداء اور اجماع کے خلاف ہے۔"^۵

فصل الخطاب

فصل الخطاب، فضل رسول بدایوں کی تصنیف ہے۔ اس کا پورا نام "فصل الخطاب بین السنی و بین أحزاب عن الدلواهاب" ہے۔ چونکہ یہ رسالہ ایک خاص قسم کے افکار و نظریات کے تنقیدی محاسبہ کے سلسلے میں لکھا گیا ہے۔ اس لیے

³- فضل رسول بدایوں ۱۲۶۳ھ کو بدایوں میں پیدا ہوئے، مروجہ درسی کتب کی تحریکیں و تکمیل مولوی نور الحلق فرقگی محلی انوار الحلق فرقگی محلی جو کہ بحر العلوم ملائکہ العلی کے شاگرد تھے سے کی۔ علم طب حکیم بہر علی خان موبانی سے حاصل کی۔ علم حدیث و تفسیر شیخ مکہ عبد اللہ سراج اور شیخ عبدالمنانی سے پڑھا۔ علم تصوف اپنے والد گرامی سے حاصل کیا۔ اجازات و خلافت بھی اپنے والد ماجد سے پائی۔ ساری زندگی مخلوق کی ہدایت و تعلیم اور درس و تدریس میں مشغول رہے۔ آپ نے سولہ سے زائد کتب تصنیف فرمائیں۔ ۱۲۸۹ء میں وصال ہوا اور بدایوں میں مدفن ہوئے۔ (دیکھیے: خوشنہ نورانی، علامہ فضل حق تیر آبادی: چند عنوانات، تی دہلی: قومی کونسل برائے فروع اردو زبان ۲۰۱۳ء، ۱۹۳)۔

⁴- فضل رسول بدایوں، زیارت روضہ رسول، ترجمہ و ترتیب، ایڈرائیکٹر قادری (بدایوں: تاج الغویل اکیڈمی، ۲۰۰۹ء)، ۲۶۔

⁵- نفس مرجع، ۵۰۔

اس میں ان افکار و نظریات کے حاملین کی کتب سے ۱۱۰ اقوال کا انتخاب کیا گیا ہے اور یہ بتایا گیا ہے کہ یہ اقوال اہل سنت کے مخالف ہیں اور معتزلہ و خوارج وغیرہ کے عقائد و نظریات کے موافق ہیں۔ پھر ان عقائد و نظریات کی تردید میں جمہور علماء اہل سنت اور علماء شاہ عبدالعزیز محدث دہلویؒ کی کتب سے استدلال کیا ہے۔ اس رسالہ کے جواب میں حیدر علیؒ (م ۷۳۷ھ) نے ایک رسالہ ”کلمۃ الحق“ کے نام سے تصنیف کیا پھر اس کے جواب میں علامہ فضل رسول بدایونی نے ”تاختیص الحق“ نامی کتاب تصنیف کی۔ فضل رسول بدایونی کے اس استدلال اور جواب پر اٹھارہ علماء کرام نے دستخط اور موہر ثبت کیں۔^۶

حرز معظم

فضل رسول بدایونی نے ۱۴۲۵ھ میں اردو زبان میں تالیف کی۔ چند سال بعد عبد القادر بدایونی نے اس کا فارسی میں ترجمہ کیا۔ ”مجموعہ رسائل و فرائد“ کے نام سے شائع کیا۔ اس مجموعہ میں حرز معظم کے علاوہ تین رسائل اور بھی تھے۔ یہ مجموعہ ۱۴۲۶ھ / ۱۸۶۰ء میں مطبع کوہ نور لاہور سے شائع ہوا۔ اس کی جدید اشاعت ۲۰۰۹ء میں تاج الغول اکیڈمی بدایوں نے کی۔ یہ تبرکات و آثار کی تقطیم و تکریم کے مباحث پر مشتمل ہے۔ سب سے پہلے تبرکات اصلیہ کے حوالے سے بیان کیا گیا ہے۔ اس کے بعد تبرکات مثالیہ غیر مصنوع کے حوالے سے بیان کیا گیا ہے اور آخر میں تبرکات مثالیہ مصنوعیہ کے حوالے سے بیان کیا گیا ہے۔ تبرکات اصلیہ کے بیان میں کتاب الشفاء کے حوالے سے لکھتے ہیں:

”نبی کریم ﷺ نے حضرت خنجرؓ کے سر پر اپنا ہاتھ رکھا اور برکت کی دعا کی۔ پھر حضرت خنجرؓ کے پاس کوئی آدمی لا یا جاتا جس کے چہرہ پر ورم ہوتا یا کوئی ایسی کبری آتی جس کے تھن متور ہوتے تو آپ نبی کریم ﷺ کے ہاتھ رکھنے کی جگہ متور مقام پر رکھ دیتے تو ورم دور ہو جاتا۔“⁷

عقیدہ شفاعت

یہ فضل رسول بدایونی کی تالیف ہے۔ اس کا پورا نام ”فوز المؤمنين بشفاعة الشافعيين“۔ اس کا سن تالیف ۱۴۲۸ھ ہے۔ پہلی مرتبہ ۱۴۲۸ھ ہی میں مطبع مفید الخلاق دہلی سے اس کی اشاعت ہوئی۔ دوسرا ایڈیشن ۱۳۱۰ھ میں مطبع احمدی سے شائع ہوا۔ ۱۳۱۹ھ / ۱۹۹۸ء میں ماہنامہ مظہر حق بدایوں میں مفتی عبد الحکیم نوری مصباحی کی تسهیل کے ساتھ قسطوار شائع کیا۔ تسہیل، ترتیب اور تخریج کے ساتھ چوتھا ایڈیشن تاج الغول اکیڈمی بدایوں نے ۲۰۰۸ء میں شائع کیا۔

6۔ فضل رسول بدایونی، فضل المطالب، تسہیل و تحریج، اسید الحق قادری (بدایوں: تاج الغول اکیڈمی، ۲۰۰۹ء)، ۳۵۔

7۔ فضل رسول بدایونی، حرز معظم، ترجمہ و تحریج، اسید الحق قادری (بدایوں: تاج الغول اکیڈمی بدایوں، ۲۰۰۹ء)، ۳۰۔

فضل رسول بدایوں نے سب سے پہلے شفاعت کے متعلق جمہور اہل سنت کا عقیدہ بیان کیا ہے۔ اس کے بعد معتزلہ انکار شفاعت پر جو دلائل دیتے ہیں وہ بیان کیے ہیں۔ پھر معتزلہ کے دلائل کا رد کیا ہے۔ اس کے بعد مسئلہ شفاعت پر اہل سنت کے دلائل بیان کیے ہیں۔ اس کے بعد شاہ عبدالعزیز محدث دہلوی اور مسئلہ شفاعت کے نام سے عنوان قائم کیا ہے۔ بعد ازاں شاہ رفع الدین دہلوی کا عقیدہ بیان کیا ہے پھر مقام محمود سے شفاعت مراد ہے کا عنوان قائم کیا ہے۔ اس کے بعد احادیث شفاعت بیان کی ہیں۔ پھر وہ اعمال جو شفاعت کو واجب کرتے ہیں ان کو درج کیا ہے۔ اس کے بعد ملا نکہ، علماء، شہداء، صالحین اور مؤذنین کی شفاعت کے حوالے سے روایات کو قلم بند کیا ہے۔ اس کے بعد مسئلہ شفاعت اور شاہ اسمعیل دہلوی کے عنوان کے تحت دلائل بیان کیے ہیں۔ شاہ اسمعیل دہلوی کی بیان کردہ اقسام شفاعت پر بحث کی ہے اور ان کی عبارات کا تقدیمی جائزہ پیش کیا ہے۔ پھر فضل حق خیر آبادی کا موقف بیان کیا ہے۔ بعد ازاں ممتاز عبارت پر علامہ خٹاچی کی تقدیم کو موضوع بحث بنایا ہے۔ شیخ عبدالحق محدث دہلوی، علامہ ابوہاشم مکی اور علامہ علی شرباسی کی تقدیمی آراء کا جائزہ بھی لیا گیا ہے پھر امام قسطلانی اور مسئلہ شفاعت کے نام سے عنوان قائم کیا ہے۔ فضل رسول بدایوں نے شفاعت کے حوالے سے مستدرک الحاکم علی الصحیحین، کتاب الایمان کی حدیث نقل کی ہے لکھتے ہیں:

”حضرت ابوہریرہؓ نے سوال کیا یا رسول اللہ شفاعت کے بارے میں آپ کے رب نے آپ پر کیا نازل کیا؟ تو نبی کریم ﷺ نے ارشاد فرمایا، میری شفاعت ہر اس شخص کے لیے ہے جس نے اخلاص کے ساتھ گواہی دی کہ اللہ کے سوا کوئی معبد نہیں، گواہی اس طور پر کہ اس کا دل اس کی زبان کی تصدیق کرے اور اس کی زبان اس کے دل کی تصدیق کرے۔“⁸

بوارق محمدیہ

فضل رسول بدایوں کی یہ تالیف پہلی مرتبہ ۱۲۶۶ھ / ۱۸۵۰ء میں مطبع دارالسلام دہلی سے پیش ہوئی۔ اس کا ترجمہ ”شورق صدیہ“ کے نام سے غلام قادر بھیروی نے کیا۔ جو ۱۳۰۰ھ میں شائع ہوا۔ اس کی جدید اشاعت تاج الغول اکیڈمی بدایوں نے ۲۰۱۲ء میں کی۔ اس کتاب میں اسید الحق قادری نے بوارق محمدیہ ایک مطالعہ کے نام سے عنوان قائم کیا ہے۔ شوارق صدیہ ترجمہ کے عنوان میں اس کتاب کی تصنیف کے اسباب جو مصنف نے لکھے ان کو تفصیل سے بیان کیا ہے۔ اور دلائل و برائین سے ان اسباب کا رد بلطف کیا ہے مزید فرقہ ظاہری اور داؤد ظاہری، ابن حزم ظاہری کا احوال، شیخ ابن تیمیہ

۸۔ فضل رسول بدایوں، عقیدہ شفاعت، تسهیل و تحریق، اسید الحق قادری (بدایوں: تاج الغول اکیڈمی، ۲۰۰۸ء)، ۳۹۔

کے احوال، فرقہ ظاہریہ کے بعض عقیدے، شاہ ولی اللہ محدث دہلوی کے بعض افکار کو بیان کیا ہے۔ بعد ازاں اہل سنت کے نزدیک ایمان کی تعریف، مر تکب کبیرہ کا حکم، مر تکب کبیرہ کے عدم ایمان پر معترضہ کے دلائل اور ان دلائل کے جوابات تحریر کیے ہیں۔ اس کے بعد رکن، علت، سبب، شرط اور علمامت کے درمیان فرقہ کو بیان کیا ہے۔^۹

فضل رسول بدایونی مر تکب کبیر کے حوالے سے اہل سنت کا موقف بیان کرتے ہوئے لکھتے ہیں:

”مر تکب کبیرہ عند اہل سنت مومن ہے اور خوارج اس کو کافر کہتے ہیں اور معترضہ اس کو فاسق کہتے ہیں نہ مومن نہ کافر“۔¹⁰

سیف الہمار

یہ فضل رسول بدایونی کی تصنیف ہے۔ اس کا سب سے قدیم نسخہ ۷۸ھ کا لکھا ہوا ستیاب ہے اور مخطوطہ کی شکل میں کتب خانہ قادریہ بدایوں میں موجود ہے۔ اس کی ایک اشاعت انٹی ٹیوٹ پریس علی گڑھ سے ۱۲۸۷ھ میں ہوئی۔ ۱۲۹۲ھ میں مطبع صحیح صادق سیتاپور سے عبد القادر بدایونی نے شائع کروایا۔ پاکستان سے ۱۹۷۲ء میں عبدالحکیم شرف قادری نے مکتبہ رضویہ لاہور سے اسے شائع کیا۔ بعد ازاں ماہنامہ مظہر حق بدایوں میں مطبع صحیح صادق سیتاپور کے ایڈیشن کا عکس قسطوار شائع ہوا۔ اس کو جدید تقدیم و تحقیق، تخریج و ترتیب کے ساتھ تاج الفویل اکیڈمی بدایوں نے ۲۰۱۷ء میں شائع کیا۔ پاکستان میں اس کی جدید اشاعت ۲۰۱۸ء میں ورلڈ ویو پبلیشرز نے کی۔¹¹ اس کتاب کے مشمولات میں مصنف نے سب سے پہلے احکام شرع کی تقسیم، سبب تالیف اور کتاب کی ترتیب کو بیان کیا ہے۔ اس کے بعد مقدمہ میں صراط مستقیم کی تفسیر اور اتباع سواد اعظم پر دلائل درج کیے ہیں۔ پہلے باب میں جس فتنے کی بابت کتاب تالیف کی۔ اس کے ظہور اور تاریخی پس منظر کو بیان کیا ہے۔ دوسرے باب میں ان کے عقائد کو بیان کیا ہے۔ بعد ازاں مفہوم شرک اور اس کی اقسام، ایک تجزیہ کے عنوان سے مفصل گفتگو کی ہے۔ اور خاتمه کتاب کے عنوان سے ان فتوؤں کے مکائد کو بیان کیا ہے۔ کتاب کے اختتام پر حواشی اور مصادر تحقیق و تخریج کے ساتھ درج کیے گئے ہیں۔¹²

9۔ فضل رسول بدایونی، بوارق محمدیہ، مترجم مولانا غلام قادر بھیروی (بدایوں: تاج الفویل اکیڈمی، ۲۰۱۲ء)، ۳۔

10۔ نفس مرجع، ۲۲۔

11۔ فضل رسول بدایونی، سیف الہمار، تقدیم و تحقیق، علامہ محمد عطیف قادری (لاہور: ورلڈ ویو پبلی شرپز، ۲۰۱۸ء)، ۲۱۔

12۔ نفس مرجع، ۸۔

فضل رسول بدایوی امام اعظم ابوحنیفہ نعمان بن عبادۃ اللہ کے حوالے سے سفیان ثوری عبادۃ اللہ کا قول نقل کرتے ہوئے لکھتے ہیں:

”سفیان ثوری نے کہا ابوحنیفہ کا علم بہت بڑا تھا۔ جو آثار رسول اللہ ﷺ سے صحیح ہوتا اسی کو لیتے اور حدیث کے ناسخ و منسوب کو خوب جانتے تھے اور ثقات کی حدیث طلب کیا کرتے تھے اور یہ کہ آخر فعل رسول اللہ ﷺ کا کیا ہے اور علاما نے کیا کہا ہے؟“¹³

شمس الایمان

یہ تصنیف محمد مجی الدین قادری عثمانی¹⁴ کی ہے۔ آپ فضل رسول بدایوی کے بیٹے ہیں۔ اس کی طباعت ۱۴۸۵ھ / ۱۹۶۲ء میں ہوئی جو مطبع دہلی اردو اخبار دہلی نے شائع کی۔ اس کی جدید اشاعت تاج الغول اکیڈمی نے ۲۰۱۲ء میں کی۔ یہ تصنیف کتاب سراج الایمان کے جواب میں تحریر کی گئی۔ سراج الایمان کے متعلق سید عبد الباقی سہسوانی لکھتے ہیں:

”علامہ فضل رسول بدایوی نے کتاب احراق حق شائع کی۔ جب وہ کتاب لکھنؤ میں میرے والد گرامی مولانا سید سراج احمد سہسوانی کی نظر سے گزری تو احباب کی فرمائش پر آپ نے اس کتاب کا محققانہ و مصنفانہ جواب تصنیف کر کے بیت السلطنت لکھنؤ سے طبع کروائی۔ تصنیف علماء سہسوان کی تصنیف میں سے یہ بہلی کتاب تھی جو طبع ہوئی اس کا نام سراج الایمان رکھا گیا۔“¹⁵

شمس الایمان مسئلہ توسل واستعانت پر دلائل و برائین سے مزین کتاب ہے۔ یہ کتاب خطرات شیطانی اور وساوس انسانی دور کرنے کے لئے مفید ہے۔¹⁶

محمد مجی الدین قادری عثمانی قول رسول اللہ ﷺ واصحاب رسول ﷺ کی اہمیت بیان کرتے ہوئے لکھتے ہیں:

13- فضل رسول بدایوی، سیف الجبار، ۱۷۔

14- محمد مجی الدین قادری عثمانی ۱۴۳۳ھ کو بدایوں میں پیدا ہوئے۔ تعلیمی مرحلہ اپنے والد فضل رسول بدایوی کی درسگاہ میں مکمل کیے۔ آپ طب میں بھی مہارت رکھتے تھے۔ آپ نے اپنا سلسلہ بیعت اپنے دادا شاہ عبد الجبیر قادری سے قائم کیا۔ متعدد کتب تصنیف کیں۔ مدرسہ قادریہ بدایوں میں تدریس کے فرائض بھی سرانجام دیے۔ ۱۴۲۷ھ میں سہارپور میں وصال ہوا اور وہیں مدفن ہوئے۔ (دیکھیے: محمد مجی الدین، شمس الایمان، بدایوں: تاج الغول اکیڈمی، ۲۰۱۲ء، ۵، ۲۰۱۰ء)۔

15- سید عبد الباقی سہسوانی، حیات العلماء، ترتیب و تدوین، حنفی نقی (نقی دہلی: قومی کونسل برائے فروغ اردو زبان، ۲۰۱۰ء)، ۱، ۳۱۔

16- محمد مجی الدین، شمس الایمان، ۱۷۔

”جائے غور ہے کہ ایک لفظ کی تفسیر رسول اللہ ﷺ اور صحابہ کرام رضی اللہ عنہم سے مرفوٰ عثاثابت اور قطب صحاح میں موجود، اس کے مقابلے میں ذکر کرنا قاموس و صراح و فتحب کا تفسیر حسین اور عزیزی اور ترجیمہ مولوی عبد القادر وغیرہ کا اور ان کا نام رکھنا نقایر معتبرہ اور اسے ترجیح دینا اس پر کمال جہالت اور ناواقفی ہے۔“¹⁷

اسلام کے بنیادی عقائد

یہ عبد القادر بدایوی¹⁸ کی تصنیف ہے۔ اس کا پورا نام ”أحسن الكلام في تحقيق عقائد الإسلام“ ہے۔ یہ عربی زبان میں ہے اسے ۱۸۷۹ھ-۱۸۷۰ء میں تصنیف کیا گیا ہے۔ عبد القادر بدایوی کے شاگرد غلام سادات صدیقی نے اس کا اردو ترجمہ کیا ہے جو مطبع شگوفہ فیض سے ۱۳۰۰ھ میں شائع ہوا، اسے مدارس کے طلباء کے لئے لکھا گیا۔ یہ علم الکلام و عقائد کا مختصر متن ہے۔ یہ بعض مدارس کے نصاب میں بھی شامل تھی۔ مدرسہ اہل سنت حنفیہ پٹنسہ بہار کے مطبوعہ نصاب تعلیم میں اس کا ذکر موجود ہے۔¹⁹

یہ کتاب مدرسہ شمس العلوم بدایوں کے نصاب تعلیم میں شامل تھی۔ عبدالماجد بدایوی نے ۱۳۲۹ھ میں خلاصہ العقائد کے نام سے اس کی اردو شرح لکھی۔ اور یہ شرح مدرسہ شمس العلوم بدایوں میں پڑھائی جاتی رہی۔ مدرسہ قادریہ بدایوں کے جدید نصاب میں بھی یہ شامل ہے۔²⁰

اس کے عنوان درج ذیل ہیں۔ اللہ کے متعلق عقائد، فرشتوں سے متعلق عقائد، کتابوں کے متعلق عقائد، انبیاء کرام علیہم السلام خصوصاً سید الانبیاء حضرت محمد ﷺ کے متعلق عقیدہ، امامت سے متعلق عقیدہ، صحابہ کرام کی تعظیم اور ان

نفس مرجع، ۲۸۔ ۱۷-

عبد القادر بدایوی ۱۲۳۵ھ کو بدایوں میں پیدا ہوئے۔ نوراحمد عثمانی، فضل حق خیر آبادی، فضل رسول بدایوی اور شیخ جمال بن عمر حنفی کی سے علوم اسلامیہ کی تحریکیں۔ آپ نے عربی، فارسی اور اردو میں متعدد کتب تالیف فرمائیں۔ آپ کے تلامذہ کی تعداد کثیر ہے۔ آپ کی تصنیفات اور تحریرات کتب خانہ قادریہ بدایوں میں بکثرت پائی جاتی ہیں۔ حوثی و مضاہین لا جواب اور فتاویٰ بے مثل ہیں۔ شاعری میں فقیر تخلص ہے۔ آپ کی ذہانت اور حافظہ کی تعریف آپ کے اساتذہ نے بھی کی ہے۔ آپ کا وصال ۱۳۱۹ھ کو ہوا اور بدایوں میں مدفن ہوئے۔ (سید محمد حسین بدایوی، تذکرہ علماء ہندوستان، تحقیق و تدوین و تحسیب، ڈاکٹر خوشنور نوری (لاہور: دارالنحومن پبلیشورز ۲۰۱۸، ۲۵۰)۔

تاضی عبد الوہید فردوسی، دربار حق وہدایت (پٹنسہ: مطبع حنفیہ، ۱۳۱۸ھ)۔ ۱۸-

عبد القادر بدایوی، اسلام کے بنیادی عقائد، ترجمہ، مولانا شاداحمد قادری (چشتیاں: انوارالسلام، ۲۰۱۳ء)۔ ۱۹-

کی شرف و فضیلت کا عقیدہ، اولیاء کرام کی ولایت کا عقیدہ، عالم دنیا کے حدوث اور اس کے متعلقہ عقیدہ، عالم برزخ اور عالم حشر کا عقیدہ، ایمان و کفر اور محیصت و توہبہ سے متعلق عقیدے شامل کتاب ہیں۔²¹

عبد القادر بدایوں اللہ تعالیٰ کے متعلق عقائد بیان کرتے ہوئے لکھتے ہیں:

”ہمارا اعتقاد ہے کہ اللہ ہر چیز کا جانے والا اور ہر غیب سے باخبر ہے۔ اس پر چھوٹی بڑی، ادنیٰ والی یا کوئی چیز مخفی و پوشیدہ نہیں۔ ہم اعتقاد رکھتے ہیں کہ اللہ تعالیٰ مسموعات کو سنتا اور مصرات کو دیکھتا ہے۔ اگرچہ اس کا سنتا اور دیکھنا آلاتِ سماع و بصر کا محتاج نہیں۔“²²

مردے سنتے ہیں

یہ تصنیف حکیم عبد القیوم شہید قادری²³ کی ہے اسے دو قسطوں میں ۱۳۱۸ھ میں تخلیفہ حنفیہ ج، ش ۱ اور ش ۲ میں شائع کیا گیا۔ اس کی جدید اشاعت تاج الغول اکیڈمی بدایوں نے ۲۰۰۸ء میں کی ہے جبکہ تحقیق و تحریج کا کام دشاد احمد قادری نے کیا ہے۔ اس کے عنوان دو درج ذیل ہیں۔ سب سے پہلے وجہ تایف بیان کی گئی ہے اس کے بعد مردے کی ساعت اور سلام و کلام کے متعلق کلام کیا گیا ہے۔ شیخ عبدالحق محدث دہلوی کا رشاد اور شاہ عبد العزیز محدث دہلوی کا فتویٰ درج کیا ہے۔ بدن سے روح کے پانچ تعلق، اہل سنت کا اتفاقی عقیدہ، آیت سے دلیل اور اس کا جواب، سیدہ عائشہ صدیقہؓ کا قول اور اس کی وضاحت، امام جلال الدین سیوطی کا مسلک، امام ابن ہمام کا مسلک، حیوانات و جمادات کا ادراک و کلام، صاحبِ جمیع البخار کا مسلک، برزخی زندگی میں تمام یکساں نہیں کے عنوان دو درج ذیل ہیں۔²⁴

21- نفس مرجع، ۳۰۔

22- نفس مرجع، ۱۲۔

23- حکیم عبد القیوم شہید قادری ۱۲۸۳ھ کو بدایوں میں پیدا ہوئے۔ ابتدائی تعلیم مدرسہ قادریہ کے مختلف اساتذہ سے حاصل کی۔ بعد ازاں عبد القادر بدایوں سے جملہ علوم عقلیہ و نقیبیہ کی تکمیل کی۔ پھر علم طب کی طرف متوجہ ہوئے۔ پہلے سراج الحق عثمانی بن فیض احمد بدایوں سے اکتساب کیا۔ بعد ازاں دہلی جا کر حکیم ابوسعید عبد الجید خان سے طب میں کمال حاصل کیا۔ سید ابو الحسین احمد نوری سے اجازت و خلافت حاصل تھی۔ آپ کا رجب ۱۳۱۸ھ کو پہنچ میں وصال ہوا۔ جسد خاکی بذریعہ ریل بدایوں لا یا گیا اور درگاہ قادری بدایوں میں مدفن ہوئے۔ (عبد القیوم قادری، مضامین شہید، ترتیب و تحریج، محمد عطیف قادری (بدایوں: تاج الغول اکیڈمی، ۲۰۰۸ء)، ۱۲)۔

24- حکیم عبد القیوم قادری شہید، مردے سنتے ہیں، تحریج و تحقیق، دشاد احمد قادری (بدایوں: تاج الغول اکیڈمی، ۲۰۰۸ء)، ۵۔

علامہ حکیم عبدالقیوم شہید قادری علامہ تفتازانی کا قول نقل کرتے ہیں جو کہ شرح مقاصد میں ہے:

”نیک حضرات کے قبور کی زیارت اور نفوس قدسیہ سے استعانت کرنے سے فائدہ حاصل ہوتا ہے۔“²⁵

عقائد اہل سنت

یہ تصنیف عبدالحامد بدایوی²⁶ کی ہے۔ یہ کتاب ۱۳۶۲ھ / ۱۹۴۳ء میں تالیف کی گئی۔ پہلی بار ۱۹۴۳ء میں نظامی پریس بدایوی نے اسے شائع کیا۔ اس کے بعد ۱۹۵۱ء میں شرکت حفیہ لمیڈیا ہورپاکستان سے شائع ہوئی۔ ۱۹۹۲ء / ۱۹۹۵ء میں طلباء جماعت خاصہ جامعہ اشرفیہ مبارکپور نے اسے شائع کیا۔ ۲۰۰۰ء میں ضیاء القرآن پبلی کیشنز ہورپاکستان سے شائع ہوئی۔ اب اس کی جدید اشاعت تاج الغول اکیڈمی بدایوی نے ۲۰۰۸ء میں کی ہے۔ تحریخ و تحقیق کا کام دشاد احمد قادری نے کیا ہے۔²⁷ عبدالحامد بدایوی اس کا سبب تالیف لکھتے ہیں کہ یہ کتاب سید سلیمان اشرف بہاری پروفیسر مسلم یونیورسٹی علی گڑھ کے ارشاد اور اپنے سلسلے کے مریدین کی خواہش پر لکھی۔²⁸

عبدالحامد بدایوی حیات بعد الموت کے حوالے سے آیت قرآنی سے استدلال کرتے ہوئے لکھتے ہیں۔

﴿وَلَا تَحْسِبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاهُ اللَّهُ عِنْدَ رَبِيعِهِ يُوْزَقُونَ فَوْحَيْنَ بِمَا أَتَيْهُمُ اللَّهُ مِنْ فَضْلِهِ﴾²⁹

(جو اللہ کی راہ میں قتل کیے گئے انہیں مردہ گمان مت کرو بلکہ وہ زندہ ہیں اپنے رب کے پاس سے انہیں رزق دیا جاتا ہے۔
بہت خوش ہیں اس پر جوان کو اللہ نے اپنے فضل سے دیا ہے)

-25۔ نفس مرجع، ۵۰۔

-26۔ عبدالحامد بدایوی ۱۳۱۸ھ کو ولی میں پیدا ہوئے۔ آپ نے ابتدائی تعلیم گھر سے ہی حاصل کی۔ آپ کے اساتذہ میں عبدالمقدیر قادری، عبدالقدیر قادری، مفتی محمد ابراء یہیم، محب احمد، حافظ بخش، واحد حسین اور عبدالسلام فلسفی نمایاں ہیں۔ تکمیل علم کے بعد مدرسہ شمس العلوم میں تدریس شروع کی اور ملی تحریکات میں اپنے بھائی کے ساتھ برابر شریک رہے۔ (ڈاکٹر محمد اجمل بھٹی، عبدالحامد بدایوی: سیاسی و مدنی خدمات ایک تجزیاتی مطالعہ، بہاؤ پور: شہاب دہلوی اکیڈمی، ۲۰۱۸ء، ۲۲)۔

-27۔ عبدالحامد بدایوی، عقائد اہل سنت، ۹۔

-28۔ نفس مرجع، ۳۲۔

-29۔ القرآن، ۳:۱۶۹۔

نبی کریم ﷺ نے قیامت تک آنے والے واقعات کے احوال بیان فرمادیے ان کے حوالے سے علامہ عبد الحامد بدایوی حدیث سے استدلال کرتے ہوئے لکھتے ہیں۔

عَنْ حُدَيْفَةَ قَالَ قَامَ فِينَا رَسُولُ اللَّهِ -صَلَّى اللَّهُ عَلَيْهِ وَسَلَّمَ- مَقَامًا مَا تَرَكَ شَيْئًا يَكُونُ فِي مَقَامِهِ ذَلِكَ إِلَى قِيامِ السَّاعَةِ إِلَّا حَدَّثَ بِهِ حَفِظَهُ مِنْ حَفِظِهِ وَنَسِيهِ مِنْ نَسِيهِ قَدْ عَلِمْتُمْ أَصْحَابِي هُؤُلَاءِ وَإِنَّهُ لَيَكُونُ مِنْهُ الشَّيْءُ قَدْ نَسِيَتُهُ فَأَذْكُرُ الرَّجُلَ وَجْهَ الرَّجُلِ إِذَا غَابَ عَنْهُ ثُمَّ إِذَا رَأَاهُ عَرَفَهُ^{۳۰}

(حضرت حدیفہ سے روایت ہے کہ حضور ﷺ ہم میں کھڑے ہوئے یعنی خطبہ دیا اور ان فتویں کی خبر دی جو ظاہر ہو گئے قیامت تک جو چیز واقع ہونے والی تھی اس کو بیان کر دیا۔ اس کو یاد رکھا جس نے یاد رکھا اور بھلا دیا جس نے بھلا دیا۔ حضرت حدیفہ بیان کرتے ہیں میرے ساتھیوں نے جانا اس کو جو صحابہ میں سے تھے اور بعض مفصلانہیں جانتے اس لیے نسیان واقع ہو گیا اور میں بھی ان میں سے ہوں اور جب کوئی چیز آپ کی بتائی ہوئی سامنے آتی ہے تو میں اسے یاد کر لیتا ہوں جیسے کہ آدمی آدمی کا چہرہ یاد کرتا ہے جبکہ وہ اس سے غائب ہوتا ہے اور جب اسے دیکھ لیتا ہے تو پہچان لیتا ہے۔“

الدرر السنیۃ

یہ شیخ الاسلام سید احمد بن زین و حلان کی کی عربی تصنیف ہے۔ اس کا اردو ترجمہ محمد حبیب الرحمن قادری بدایوی^{۳۱} نے کیا ہے اور تاج الغول اکیڈمی بدایوں نے ۲۰۰۹ء میں اس کو شائع کیا۔ الدرر السنیۃ اپنے زمانہ تصنیف سے لے کر اب تک

30- مسلم بن الحجاج التشیری، صحيح مسلم، کتاب الفتن وأشراط الساعة، باب إخبار النبي صلی الله علیہ وآلہ وسلم فیما یکون إلی قیام الساعة (بیروت: دار الجیل، س.ن)، رقم ۷۲۲۵:

31- حبیب الرحمن قادری انسیوسی صدی عیسوی کی آخری دہائی میں بدایوں میں پیدا ہوئے۔ ابتدائی تعلیم مدرسہ قادریہ بدایوں کے مختلف اساتذہ سے حاصل کی اور مکمل عبدالمقدار قادری سے کی۔ ۱۹۰۸ء میں سند فراغت حاصل کی۔ بعد ازاں مدرسہ قادریہ بدایوں میں تدریسی فرائض سرانجام دینے لگے۔ متعدد کتب تصنیف کیں۔ آپ کا صحیح سن وصال معلوم نہیں ہو سکا۔ آپ کا وصال ۱۹۳۰ء سے ۱۹۴۷ء کے درمیان ہوا۔ (دیکھیے: احمد بن زین و حلان کی، الدرر السنیۃ، مترجم، محمد حبیب الرحمن قادری بدایوی، بدایوں: تاج الغول اکیڈمی، ۲۰۰۹ء، ۹)۔

مختلف ممالک سے شائع ہو چکی ہے۔ شیخ غلام حسین وزیر آبادی نے محمد عجیب الرحمن قادری سے اس کا ترجمہ کروا کر اسلامیہ اسٹیم پر لیں لاہور سے شائع کر دیا۔ اس ترجمہ پر سن طباعت درج نہیں ہے۔³²

مصنف خوارج کے حوالے سے بیان کرتے ہوئے لکھتے ہیں:

”حضرت علیؑ نے خوارج کو قتل کیا تو ایک شخص نے کہا خدا کشکر ہے جس نے اس کو ہلاک کیا اور ہم کو راحت دی۔ حضرت علیؑ نے کہا: قسم ہے اس ذات کی جس کے پنهنہ قدرت میں میری جان ہے۔ ان جیسے کتنے ہی ایکھی مردوں کی پشت میں ہیں، حمل میں بھی نہیں آئے اور ان کا آخری شخص دجال کے ہمراہ ہو گا۔“³³

شیخ ابن تیمیہ کے عقائد و افکار

یہ تصنیف علامہ حافظ سید عبد الصمد چشتی سہسوائی³⁴ کی ہے۔ اس کی پہلی اشاعت ۱۲۸۷ھ / ۱۸۷۰ء میں اسٹیوٹ پر لیں علی گڑھ سے ہوئی۔ دوسری اشاعت ۲۰۰۳ء میں انجمن حافظ بخاری پھپوند شریف کے زیر اہتمام ”ابن تیمیہ اور علامت“ کے نام سے ہوئی۔ اس کی جدید اشاعت تاج الفحول اکیڈمی بدایوں نے ۲۰۱۲ء میں کی۔ ترتیب و تحریخ کا کام دشاد احمد قادری نے سرانجام دیا۔ اس کے عنوان میں سب سے پہلے علامہ اسید الحق قادری کا ابتدائیہ شامل ہے۔ جس میں کتاب کے مفصل احوال درج ہیں۔ اس کے بعد حافظ بخاری، حیات و خدمات پر ایک نظر کے عنوان سے مولانا مجید رضا قادری کا مضمون شامل ہے۔ اس کے بعد اس کتاب کے مباحث جدید انداز اور سہل زبان میں بیان کیے گئے ہیں۔³⁵

-32۔ نفس مرجع، ۸۔

-33۔ نفس مرجع، ۲۔

-34۔ سید عبد الصمد چشتی سہسوائی ۱۲۶۹ھ / جنوری ۱۸۵۳ء بروز جمعہ سہسوان ضلع بدایوں میں پیدا ہوئے۔ آپ کا سلسلہ نسب خواجہ ابو یوسف قطب الدین مودود چشتی سے جا کر ملتا ہے۔ جب آپ کی عمر چار سال ہوئی تو والدہ ماجدہ نے تعلیم کی غرض سے اپنے بھانجے مولانا سخاوت حسین کے سپرد کیا۔ سات سال کی عمر میں قرآن مجید حفظ کر لیا اور گیارہ سال کی عمر تک سخاوت حسین سے صرف و خواجہ علوم شرعیہ و منطق وغیرہ متوسطات تک پڑھا۔ بعد ازاں بدایوں میں فضل رسول بدایوں کی خدمت میں حاضر ہوئے۔ انہوں نے اپنے صاحبزادے عبد القادر بدایوں کے سپرد کیا اور نصیحت کی کہ تم ان کی تربیت کرو اور کتابوں کا دورہ کراتے رہے۔ چوہ سال کی عمر میں آپ نے جملہ علوم سے فراغت حاصل کر لی۔ مولانا سخاوت حسین سے آپ کو محمد علی خیر آبادی کی خانقاہ پر لے گئے اور اس وقت خانقاہ کے شیخ کامل حافظ محمد اسلم خیر آبادی سے بیعت ہوئے۔ آپ کا وصال ۱ جمادی الاول ۱۳۲۳ھ / اگست ۱۹۰۵ء پھپوند میں ہوا اور وہیں مدفون ہوئے۔ (دیکھیے: محمد حسین بدایوی، مذکورہ علائیہ ہندوستان، ۲۲۶)۔

-35۔ سید عبد الصمد سہسوائی، شیخ ابن تیمیہ کے عقائد و افکار، ترتیب و تحریخ، دشاد احمد قادری (بدایوں: تاج الفحول اکیڈمی، ۲۰۱۲ء)، ۱۵۔

سید عبدالصمد چشتی سہسو انی نے امام یافعی کا قول ابن تیمیہ کے حوالے سے مرآۃ الجنان سے نقل کیا ہے وہ لکھتے ہیں:

”ابن تیمیہ نے کچھ عجیب و غریب مسائل بیان کئے ہیں جن میں سب سے توی بات یہ تھی کہ انہوں نے روضہ رسول ﷺ کی زیارت سے منع کیا۔ امام غزالی، امام ابو القاسم قشیری، شیخ ابو الحسن شاذولی جیسے علماء صوفیاء پر طعن و تشنیع کی۔ اس طرح فقہی مسائل طلاق وغیرہ اور عقیدہ کے مسائل جہت باری تعالیٰ کے اثبات میں ابن تیمیہ کے اقوال منتقل ہیں۔“³⁶

مسئلہ قیام تعظیمی

یہ تصنیف حسین احمد قادری بدایوں³⁷ کی ہے۔ یہ ۱۹۱۷ھ / ۱۳۳۶ء میں مطبع قادری بدایوں سے شائع ہوئی۔ اس کی جدید اشاعت تاج الغول اکیڈمی بدایوں نے ۲۰۱۳ء میں کی۔ تخریج و ترتیب کا کام خالد قادری مجیدی نے سر انجام دیا ہے۔ اس کے عنادین میں سب سے پہلے اسید الحق قادری کا ابتدائیہ شامل ہے پھر تقریرات ہیں۔ خطبہ کتاب و تمہید، اصل اشیاء میں اباحت ہے۔ بدعت کا مفہوم و تقسیم، تعالیٰ سلف اور عرف و عادت کی بحث، امور خیر کی ایجاد، نبی کریم ﷺ کا مقام و مرتبہ اور تعظیم کا وجوب، صحابہ، تابعین اور ائمہ محدثین کا ادب رسول، قیام تعظیمی کے اختلاف میں دلائل اور جواز کا احوال، حر میں شریفین کا تعامل، علمائے عرب وہند کے فتاویٰ، قیام وقت ولادت کی وجوہات، حیات بعد الممات، دعوت و انصاف، تصدیقات علمائے کرام اور فہرست مصادر و مراجع شامل ہیں۔³⁸

حسین احمد قادری بدایوں شاہ عبدالعزیز محمدث دہلوی کے حوالے سے نقل کرتے ہیں کہ انہوں نے قیام تعظیمی کے حوالے سے تفسیر عزیزی میں لکھا ہے:

”حضرت ابو بکر ؓ عنہ تشریف لائے، حضور ﷺ نے قیام فرمایا اور پیشانی پر بوسہ دیا۔“³⁹

-36- نفس مرجع، ۷۔

حسین احمد قادری بدایوں کے صدیقی حمیدی خاندان کے چشم و چراغ تھے۔ آپ کی ولادت تیرھوں صدی بھری کی آخری دہائی میں ہوئی۔ آپ نے اپنے تعلیمی مراحل مدرسہ قادریہ بدایوں میں کمل کیے۔ محب احمد قادری سے کچھ کتابیں پڑھیں۔ عبدالمقتدر قادری کی درسگاہ سے استفادہ عام کیا۔ آپ کا سلسہ بیت عبدالقدار بدایوں سے قائم تھا۔ (دیکھیے: حسین احمد قادری، مسئلہ قیام تعظیمی، تخریج و ترتیب، خالد قادری مجیدی، بدایوں: تاج الغول اکیڈمی، ۲۰۱۳ء، ۷۔)

-37- نفس مرجع، ۶۔

-38- نفس مرجع، ۷۔

-39- نفس مرجع، ۷۔

شارحة الصدور في أحكام القبور

یہ تصنیف محمد حبیب الرحمن قادری بدایونی کی ہے۔ پہلی بار نیمی پر یہ مراد آباد سے ۱۳۸۵ھ میں شائع ہوئی۔ تقریباً ۸۵ سال بعد اس کی جدید اشاعت تاج الغول اکیڈمی بدایوں نے ۲۰۰۹ء میں کی۔ تسهیل و تخریج کام محمد مجاهد رضا قادری نے سراجم دیا۔ اس کتاب میں سب سے پہلے اسید الحق قادری کا ابتدائیہ شامل ہے۔ پھر تمہید، آیات قرآنیہ سے دلائل، احادیث و آثار سے دلائل روایات فقہیہ و قول ائمہ و علماء، مخالفین کے دلائل اور ان کا رد، شبہات اور ان کا ازالہ، خلاصہ بحث، واقعات پر اجمالی نظر شامل ہیں۔⁴⁰

اس کتاب میں حبیب الرحمن قادری نے احکام قبور کے حوالے سے آیات قرآنیہ، احادیث صحیحہ اور اس کے بعد فقہاء احتجاف کے قول اور جزئیات سے وضاحت کی ہے۔ علاوه ازیں مخالفین کے دلائل کا تنقیدی جائزہ علمی انداز میں پیش کیا ہے۔⁴¹

محمد حبیب الرحمن قادری بدایونی احکام القبور کے حوالے سے ایک روایت نقل کرتے ہیں جو کہ امام جعفر صادق علیہ السلام نے اپنے والد محمد باقر علیہ السلام سے روایت کی ہے کہ:

”نبی کریم ﷺ نے تین لب دونوں ہاتھوں سے بھر کر ڈالے اور اپنے فرزند حضرت ابراہیمؑ کی قبر پر پانی چھڑ کا اور اس پر سنگ ریزے رکھے۔“⁴²

جامع فتویٰ-الجواب المشکور

یہ تصنیف عبد الحامد بدایونی کی ہے۔ یہ تصنیف عربی زبان میں ہے۔ اس کی اشاعت مرکز جمیعت تبلیغ اسلام پیر الہی بخش کالوںی کراچی سے ہوئی۔ اب اس کی جدید اشاعت تاج الغول اکیڈمی بدایوں نے ۲۰۱۳ء میں کی ہے۔ ترتیب و ترجمہ کے فرائض دشاد احمد قادری نے سراجم دیے ہیں۔ اس کتاب کی فہرست مشمولات درج ذیل ہے۔ ابتدائیہ، اسید الحق قادری،

40- محمد حبیب الرحمن قادری، شارحة الصدور في أحكام القبور، تسهیل و تخریج، مجاهد رضا قادری (بدایوں: تاج الغول اکیڈمی، ۲۰۰۹ء)، ۵۔

41- نفس مرجع، ۱۲۔

42- نفس مرجع، ۲۷۔

تقریظ منظوم یعقوب حسین ضیاء القادری بدایوںی، ضروری یادداشت سید عبد السلام باندوی، مکتوب بنام شاہ سعود، مقدمہ شیخ محمود ریچ ازہری، تقریظ شیخ محمد حافظ تیجانی، فتویٰ عبد الحامد بدایوںی، تصدیقات علمائے پاکستان، علمائے بگلہ دیش، علمائے ہند، علمائے شام اور آخری گزارش آزاد بن حیدر شامل کتاب ہیں۔⁴³

عبد الحامد بدایوںی نے جمعیت علمائے پاکستان کے پلیٹ فارم سے تحفظ گنبد خضراء اور صیانت آثار حرمین کی ایک عالمگیر مہم شروع کی۔ اس سلسلے میں آپ نے عالم اسلام کے دورے کیے اور وہاں کے علمائی تاثیرات حاصل کیں۔ جن کا مفصل احوال اس کتاب میں مذکور ہے۔ ایک عربی کتابچہ جس میں گنبد خضراء اور آثار حرمین کی حفاظت و صیانت کا مطالبہ تھا وہ بھی شامل کتاب ہے۔⁴⁴

الجواب المشکور کے مقدمے میں ابن قداح مکملی کے فتاویٰ کے حوالے سے لکھا ہے:

”جب میت اہل خیر میں سے ہو تو اس پر کوئی علامت بنا دینا بہتر ہے۔ جیسا کہ نادر الاصول میں ہے کہ حضرت فاطمہؓ ہر سال حضرت حمزہؓ کی قبر پر آتی تھیں اور اس کی مرمت و اصلاح کرتی تھیں تاکہ اس کا نشان نہ مٹ جائے۔“⁴⁵

حق و باطل کا فیصلہ

یہ تصنیف امام محمد غزالی کی ہے۔ اس کا پورا نام ”التفرقہ بین الإسلام والزندقة“ ہے۔ یہ کتاب مسئلہ تکفیر پر ہے۔ اس کا ترجمہ مفتی دشاد احمد قادری⁴⁶ نے کیا اور اشاعت تاج الغول اکیڈمی بدایوں نے ۲۰۱۳ء میں کی۔ ۲۰۱۵ء میں اسے دارالسلام لاہور پاکستان نے شائع کیا۔ اس کے ابتدائیہ میں علامہ محمد عطیف قادری مسئلہ تکفیر میں امام محمد غزالی کا موقف بیان کرتے ہوئے لکھتے ہیں:

”کسی مجتہد کی بات کا انکار یا اس کی مخالفت کفر نہیں ہے کہ آپ ﷺ سے اتفاق کرنا ایمان اور اختلاف کرنا کفر ہے۔“⁴⁷

عبد الحامد بدایوںی، جامع فتویٰ: الجواب المشکور، ترتیب و ترجمہ، دشاد احمد قادری (بدایوں: تاج الغول اکیڈمی، ۲۰۱۳ء)، ۵۔ -43

نفس مرجع، ۱۱۔ -44

نفس مرجع، ۵۹۔ -45

مفتی دشاد احمد قادری مدرسہ قادریہ بدایوں میں تدریس کے فرائض سرانجام دے رہے ہیں اور متعدد کتب کے مصنف بھی ہیں۔ (محمد غزالی، حق و باطل کا فیصلہ، ترجمہ، دشاد احمد قادری، لاہور: دارالاسلام، ۲۰۱۵ء، ۸، ۲۰۱۵)۔ -46

نفس مرجع، ۶۔ -47

خلاصہ بحث

خانوادہ عثمانیہ (بدایوں) کے مشاہیر، علماء اور تلامذہ کی کلامی مباحث پر لکھی جانے والی کتب میں فضل رسول بدایوں کی زیارت روضہ رسول، فصل الخطاب، حرز معظم، عقیدہ شفاعت، بوارق محمدیہ اور سیف الجبار شامل ہیں۔ محمد مجی الدین عثمانی کی شمس الایمان، عبد القادر بدایوں کی اسلام کے بنیادی عقائد، حکیم عبد القیوم شہید قادری کی مردے سنتے ہیں، عبد الحامد بدایوں کی عقائد اہل سنت اور جامع فتویٰ: الجواب المشکور، سید عبدالصمد چشتی سہسوائی کی شیخ ابن تیمیہ کے عقائد و افکار، حسین احمد قادری کی مسئلہ قیام تعظیمی، ترجمہ الدرالسینہ اور شارحة الصدور از مولانا حبیب الرحمن قادری اور امام محمد غزالی کی کتاب کاترجمہ حق و باطل کافیلہ از دلنشاد احمد قادری شامل ہیں۔ ان کتب کا اسلوب انتہائی سادہ، علمی اور تحقیقی ہے۔ ایک عام قاری آسانی سے استفادہ کر سکتا ہے۔

مندرجہ بالا کلامی مباحث پر مشتمل کتب کا تحقیقی مطالعہ کرنے کے بعد امت مسلمہ میں عقائد کے حوالے سے پیدا ہونے والی پیچیدگیوں اور ان سے منسک دیگر مسائل کو قرآن، حدیث اور اسلاف کے اقوال و افکار کے ذریعے حل کیا جاسکتا ہے اور پیچیدگیوں کی تہہ تک پہنچ کر پیش آمدہ مسائل کا پیشگی تدارک کیا جاسکتا ہے۔ اسلاف کی رشحت قلم کا اگر نظر عمیق سے مطالعہ کیا جائے تو ان وسوسوں اور نتفوں کا تدارک بروقت کیا جاسکتا ہے جو متنزہ عقائد لوگ ہر وقت عوام الناس میں پھیلاتے رہتے ہیں۔ ضرورت اس امر کی ہے کہ سلف صالحین کی علمی و تحقیقی کتب اور اقوال و افکار کو مشعل راہ بناتے ہوئے احراق حق اور ابطال باطل کا فریضہ سر انجام دیا جائے تاکہ اغیار نے جو تشکیک والحاد کے نفع امت مسلمہ کے وجود کو بکھیرنے کے لیے بوئے ہیں ان کا شافی تدارک کیا جاسکے۔

Bibliography

1. Al-Qushairī, Muslim bin Al-Ḥajjāj, Ṣaḥīḥ Muslim, Dār Al-Jail, Beirūt.
2. Badāūni, ‘Abd Al-Ḥamīd, ‘Allāmah, ‘Aqāid-E-Ahl-E-Sunnat, Tāj Al-Faḥūl Academy Badāūn, 2008.
3. Badāūni, ‘Abd Al-Qādir, ‘Allāmah, Islām K Bunyādī Aqāid, Translated By Mulānā Dilshād Aḥmad Qādrī, Anwā Al-Salām, Parānī Chishtīān, Punjab, Pākistān, 2013.
4. Badāūni, FażalRasūl, ‘Allāmah, Saif Al-Jabbār, Taqdīm-O-Taqīq, Takhrīj-O-Tartīb, ‘Allāmah Muḥammad ‘Atif Qādrī, World View Publishers Lāhor, 2018.
5. Badāūni, FażalRasūl, ‘Allāmah, Aqīdah-E-Shafā ‘T, Tashīl-O-Takhrīj, ‘Allama Asīd-Ull-Ḥaq Qādrī, Tāj Al-Faḥūl Academy, Badāūn, S N.
6. Badāūni, Fażal Rasūl, ‘Allāmah, Burāk Muḥammadiyyah, Translator Mulānā Ghulām Qādir Bhervī, Tāj Al-Faḥūl Academy Badāūn, 2009.
7. Badāūni, Fażal Rasūl, ‘Allāmah, Faṣal Al-Khiṭāb, Tashīl-O-Takhrīj, ‘Allāmah Asīd-Ull-Ḥaq Qādrī, Tāj Al-Faḥūl Academy Badāūn, 2009.
8. Badāūni, Fażal Rasūl, ‘Allāmah, Ḥarz-E-Mu ‘Azzam, Tashīl-O-Takhrīj, ‘Allāmah Asīd-Ull-Ḥaq Qādrī, Tāj Al-Faḥūl Academy Badāūn, 2009
9. Badāūni, Fażal Rasūl, ‘Allāmah, Ziārat-E-Rodah-E-Rasūl, Translation And Arrangement By ‘Allāmah Asīd-Ull-Ḥaq Qādrī, Taj Al-Fahūl Academy Badāūn, 2009.
10. Badāūni, ‘Abd Al-Ḥamīd, Jam ‘Fātwa, Al-Jawāb Al-Mashkūr, Compiled And Translated By Mulānā Dilshād Aḥmad Qādrī, Taj Al-Fahūl Academy Badāūn, 2013.
11. Fardusī, ‘Abd Al-Wahīd, Qādhī, Darbār-E-Haq-O-Hidāyat, Ḫanfiyah Press, Patna, 1318 A.H.

12. Majīdī, 'Abd Al-'Alīm Qādrī, *Tadhkirah Khānwādā, Qādrīah, Tāj Al-Fahūl Academy Badāūn*, 2012.
13. Makkī, Aḥmad Bin Zainī Dahalān, Sheikh, *Al-Durur Al-Sunnīyyah, Translator, Mulānā Muḥammad Ḥabīb Al-Rehmān Qādrī Badāūni*, 2009.
14. Muḥammad Ghazālī, Imām, Ḥaq-O-Bāṭil Kā Faislah, *Translated By Muftī Dilshād Aḥmad Qādrī, Dār Al-Islam, Lāhor*, 2015.
15. Qādrī, Ḥakīm 'Abd Al-Qayūm Shahīd, 'Allāmah, Murday Sunthay Hen, *Tashīl-O-Takhrij, Mulānā Dilshād Aḥmad Qādrī, Tāj Al-Fahūl Academy Badāūn*, 2008.
16. Qādrī, Ḥussain Aḥmad, Mūlānā, *Maslaha-E-Qayām-E-Tāzīmī, Tashīl-O-Takhrij, Mulānā Khālid Qādrī, Majīdī, Tāj Al-Fahūl Academy Badāūn*, 2013.
17. Qādrī, Muḥammad Ḥabib Al-Rehmān, Mulānā, Shāriḥah Al-Ṣadūr Fī Aḥkām Al-Qabūr, *Tashīl-O-Takhrij, Mulānā Mujāhid Raḍa Qādrī, Tāj Al-Fahūl Academy Badāūn*, 2009.
18. Qādrī, Muḥammad Muḥī Al-Dīn, 'Allāmah, *Shams Al-Imān, Tāj Al-Fahūl Academy Badāūn*, 2012.
19. Sihaswānī, SīadAbd Al-Bāqī, Mulānā, Ḥayāt Al-'Ulāmā, Ḥanīf Naqvī, *National Council For The Promotion Of Urdu Language New Delhi*, 2010.
20. Sihaswānī, SīadAbd Al-Ṣamad, Ḥafiz Bukhārī, Sheikh Ibni Taymīyyah K 'Aqāid, Mulānā Dilshād Aḥmad Qādrī, *Tāj Al-Fahūl Academy, Badāūn*, 2009.